

* ഗുണനിലവാരം ഉറപ്പാക്കി ഉയർന്ന ഉൽപ്പാദനശേഷിയുള്ള നെൽവിത്ത് വിതരണം.

* മുരിയാട് കായൽ നില വികസന പരിപാടി.

കാർഷിക കടാശ്വാസ കമ്മീഷന്റെ പ്രവർത്തനം

186 [947] ശ്രീ. എൻ. ശക്തൻ:

ശ്രീ. തേറമ്പിൽ രാമകൃഷ്ണൻ:

ശ്രീ. ടി. എൻ. പ്രതാപൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന കാർഷിക കടാശ്വാസ കമ്മീഷൻ ഇതുവരെ എത്ര അപേക്ഷകൾ ലഭിച്ചു;

(ബി) ഓരോ ജില്ലയിലും എത്ര അപേക്ഷകൾ വീതമാണ് ലഭിച്ചത്;

(സി) ഇതിൽ എത്ര അപേക്ഷകളിന്മേൽ തീർപ്പുകൽപ്പിക്കാൻ കഴിഞ്ഞു;

(ഡി) ശേഷിക്കുന്ന അപേക്ഷകളിൽ തീർപ്പുകൽപ്പിക്കാനുള്ള കാലതാമസത്തിന് കാരണമെന്താണ്;

(ഇ) കടാശ്വാസത്തിനായി സർക്കാർ അനുവദിക്കുന്ന തുക ബാങ്കുകൾക്കു നൽകുന്നതിനുള്ള നടപടി ക്രമങ്ങൾ വ്യക്തമാക്കി ചട്ടങ്ങൾ ഭേദഗതി ചെയ്യണമെന്ന് കമ്മീഷൻ ശുപാർശ ചെയ്തിരുന്നുവോ;

(എഫ്) കമ്മീഷൻ ശുപാർശകൾ കാര്യക്ഷമമായി നടപ്പാക്കാത്തതുമൂലം അർഹതപ്പെട്ടവർക്ക് ആനുകൂല്യം നഷ്ടപ്പെടുന്നത് പരിഹരിക്കുവാൻ നടപടി കൈക്കൊള്ളുമോ?

ഉത്തരം

(എ) 4,22,066 അപേക്ഷകൾ ലഭിച്ചിട്ടുണ്ട്. (31-3-2009 വരെ)

(ബി) ഓരോ ജില്ലയിലും ലഭിച്ച അപേക്ഷകളുടെ എണ്ണം ചുവടെ ചേർക്കുന്നു:

ജില്ല	അപേക്ഷകളുടെ എണ്ണം
തിരുവനന്തപുരം	23,299
കൊല്ലം	2,493
പത്തനംതിട്ട	2,827
ആലപ്പുഴ	6,868
കോട്ടയം	1,767
ഇടുക്കി	1,22,777

ചോദ്യോത്തരങ്ങൾ

192

ജില്ല	അപേക്ഷകളുടെ എണ്ണം
എറണാകുളം	606
തൃശ്ശൂർ	1,837
പാലക്കാട്	20,859
മലപ്പുറം	12,772
കോഴിക്കോട്	36,422
വയനാട്	1,08,380
കണ്ണൂർ	37,516
കാസർഗോഡ്	43,643
ആകെ	4,22,066

(സി) 31-3-2009 വരെ 43,151 അപേക്ഷകളിന്മേൽ തീർപ്പാക്കപ്പെട്ടിട്ടുണ്ട്.

(ഡി) വിവിധ ജില്ലകളിൽ സിറ്റിംഗുകൾ നടത്തിയാണ് കമ്മീഷൻ അപേക്ഷകളിൽ അന്തിമ ഉത്തരവുകൾ പുറപ്പെടുവിച്ചുവരുന്നത്. ഒരു കർഷക പ്രതിനിധിയെങ്കിലും ഉൾപ്പെട്ട ബഞ്ചുകൾക്കുമാത്രമേ അപേക്ഷകളിൽ തീർപ്പാക്കപ്പെട്ടിട്ടുള്ള കടാശ്വാസം അനുവദിക്കാനാവൂ. ഓരോ അപേക്ഷയും തീർപ്പാക്കുന്നതിന് നിയമത്തിൽ വ്യവസ്ഥ ചെയ്തിട്ടുള്ള നടപടിക്രമം പാലിക്കേണ്ടതുമാണ്. കമ്മീഷൻ ലഭിച്ചിട്ടുള്ള അപേക്ഷകൾ തീർപ്പാക്കുന്നതിന് കാലതാമസമുണ്ടാകുന്നതിന്റെ കാരണങ്ങൾ ഇതൊക്കെയാണ്.

(ഇ) ശുപാർശ ചെയ്തിരുന്നു.

(എഫ്) കമ്മീഷൻ ശുപാർശകൾ പരിശോധിച്ച് അർഹതപ്പെട്ടവർക്ക് ആനുകൂല്യം ലഭ്യമാക്കുന്നതിനുള്ള നടപടികൾ സർക്കാർ സ്വീകരിച്ചിട്ടുണ്ട്.

കിസാൻ അഭിമാൻ

187 [948] ശ്രീമതി പി. അയിഷാപോറ്റി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷിക്കാർക്കുള്ള പെൻഷൻ പദ്ധതിയായ 'കിസാൻ അഭിമാൻ' പ്രകാരമുള്ള ആനുകൂല്യങ്ങൾ കർഷകർക്ക് ലഭ്യമാക്കി തുടങ്ങിയോ;

(ബി) ഏതെല്ലാം തരത്തിൽപ്പെട്ട കർഷകർക്കാണ് ഇതിന്റെ പ്രയോജനം ലഭിക്കുന്നത്;

(സി) കിസാൻ അഭിമാൻ പദ്ധതിപ്രകാരം എന്തെല്ലാം ആനുകൂല്യങ്ങളാണ് കർഷകർക്ക് ലഭ്യമാകുന്നത്?